



# The Syro-Malankara Catholic Church

RESIDENCE & COMMUNICATION:  
MAJOR ARCHBISHOP'S HOUSE  
PATTOM, TRIVANDRUM-695 004  
KERALA, INDIA

✠ **BASELIOS CARDINAL CLEEMIS**  
MAJOR ARCHBISHOP-CATHOLICOS

Office Tel: +91-471-2541642, 2541643, 2540446  
Fax: +91 471 2541635, E-mail: catholicostvm@gmail.com  
Personal Tel: +91-471-2533644, 2541331  
Fax: +91 471 2533688, E-mail: baselioscleemis@gmail.com

Prot. No. CCL 04/2020

31-03-2020

## ഹാശാ ആഴ്ച - 2020

അഭിവന്ദ്യ പിതാക്കന്മാരെ, ബഹുമാനപ്പെട്ട വൈദികരെ, സമർപ്പിതരെ, സഭാമക്കളെ,

നമ്മുടെ കർത്താവിന്റെ സ്നേഹവും സമാധാനവും! കോവിഡ്-19 രോഗപശ്ചാത്തലത്തിൽ നമ്മുടെ അതീവശ്രദ്ധ ആവശ്യമായ സാഹചര്യത്തിൽ ഹാശാ ആഴ്ചയിലെ ശുശ്രൂഷകൾ, വിശ്വാസികളുടെ സജീവ പങ്കാളിത്തമില്ലായെങ്കിലും, ഒരു ശുശ്രൂഷയും മുടക്കാതെ ചെയ്യണമെന്നാണ് നമ്മുടെ സഭ ആഗ്രഹിക്കുന്നത്. കൊറോണാ വൈറസ് ബാധമൂലമുണ്ടായ സാമൂഹിക ക്രമീകരണങ്ങളുടെയും ഗവൺമെന്റ് നൽകിയ നിർദ്ദേശങ്ങളുടെയും പശ്ചാത്തലത്തിൽ 2020-ലെ ഹാശാ ആഴ്ച ശുശ്രൂഷകളുടെ ക്രമീകരണം ചുവടെ ചേർക്കുന്നു. മലയാളത്തിലുള്ള ശുശ്രൂഷകളുടെ ക്രമീകരണങ്ങളെക്കുറിച്ചാണ് ഇവിടെ പരാമർശിക്കുന്നത്. മാർത്ത്സ്ഡം, പുത്തൂർ, അമേരിക്ക തുടങ്ങിയ ഭദ്രാസനങ്ങളിലെ ക്രമീകരണം അതാതു രൂപതാധ്യക്ഷന്മാർ രൂപതകളിൽ അറിയിക്കുന്നതാണ്.

### ഹാശാ ആഴ്ച - പൊതു നിർദ്ദേശങ്ങൾ

1. അഭിവന്ദ്യ പിതാക്കന്മാർ കത്തീഡ്രൽ ദൈവാലയത്തിൽ/അരമന ചാപ്പലിൽ ഹാശാ ആഴ്ചയിലെ ശുശ്രൂഷകൾ നടത്തുന്നതാണ്. ബഹുമാനപ്പെട്ട വൈദികർ താമസിക്കുന്ന ഇടവക ദൈവാലയത്തിൽ ഹാശായുടെ എല്ലാ ശുശ്രൂഷകളും നടത്തേണ്ടതാണ്. ഒരു ശുശ്രൂഷയും നടത്താതെ പോകരുത്.
2. ശുശ്രൂഷകളിൽ ഗവൺമെന്റ് അനുവദിക്കുന്ന ആളുകളുടെ പങ്കാളിത്തം മാത്രം മതി. ആളുകളുടെ പങ്കാളിത്തം ലഭിക്കുവാനിടയില്ലെങ്കിൽ വൈദികൻ തനിയെ ശുശ്രൂഷ നടത്തിയാൽ മതിയാവുന്നതാണ്.
3. ശുശ്രൂഷകളിൽ മൈക്കിന്റെ ഉപയോഗം ആവശ്യമില്ല. ആവശ്യമെങ്കിൽ മാത്രം Live ഉപയോഗത്തിനോ മറ്റോ മൈക്ക് ഉപയോഗിക്കാം.
4. വീടുകളിൽ Live ആയി വി.കുർബ്ബാനയിലോ ശുശ്രൂഷയിലോ സംബന്ധിക്കുമ്പോൾ ഒരു ചെറിയ മേശമേൽ വെള്ളവിരി വിരിച്ച് കുരിശ് നടക്കും 2 മെഴുകുതിരികൾ രണ്ടു വശങ്ങളിലായും കത്തിച്ചുവെച്ച് ആരാധനയിൽ സംബന്ധിക്കുക. വി. ബൈബിൾ മേശപ്പുറത്ത് വച്ചിരിക്കണം.
5. വി. ശുശ്രൂഷകളിൽ സംബന്ധിക്കുമ്പോൾ വീട്ടിലെ TV ഓഫാക്കി വയ്ക്കുക. Mobile phone off ചെയ്തോ Silent ആക്കിയോ വയ്ക്കുക. ഇത് ഏകാഗ്രതക്ക് സഹായിക്കുമല്ലോ.
6. എല്ലാ യാമങ്ങളിലെയും പ്രാർത്ഥനകൾ ബഹുമാനപ്പെട്ട വൈദികർ പള്ളികളിൽ തന്നെ നടത്തുക.

### **MAJOR ARCHIEPISCOPAL CURIA**

CATHOLICATE CENTRE, PATTOM, TRIVANDRUM-695 004, KERALA, INDIA  
Tel: +91-471-2558864, 2555262, Fax: +91 471 2553244, E-mail: mcccurgia@gmail.com

7. സഭയ്ക്ക് പൊതുവായി, ഹാശാ ആഴ്ച ശുശ്രൂഷകളുടെ സംപ്രേഷണം Mount Carmel Ministries മാത്രമാണ് ചെയ്യുന്നത്. ആവശ്യമെങ്കിൽ അവരിൽ നിന്ന് മറ്റു ചാനലുകൾക്ക് ലഭിക്കുന്നതാണ്.

8. ഭദ്രാസനങ്ങളിൽ നടത്തുന്ന Live Telecast Programmes ഭദ്രാസനാദ്ധ്യക്ഷന്റെ അനുവാദത്തോടെ മാത്രം നടത്തുക.

**ഹാശാ ആഴ്ച - 2020, ക്രമീകരണങ്ങൾ**

**1. ഓശാന ഞായർ**

രാവിലെ 8.30 മുതൽ 10.30 വരെ - പൊതുവായ Live Telecast ഉണ്ടായിരിക്കുന്നതാണ്.

ബഹുമാനപ്പെട്ട വൈദികർ അവരവരുടെ താമസ സ്ഥലത്തെ പള്ളിയിൽ ഓശാന ശുശ്രൂഷ നടത്തണം. (ഗവൺമെന്റ് നിയമം അനുസരിച്ച്)

ഒരു കുരുത്തോല സൂചനാപരമായി വാഴ്ത്തി അത് ദൈവാലയത്തിൽ പരസ്യമായി തന്നെ സൂക്ഷിക്കുക.

**2. തിങ്കൾ, ചൊവ്വ, ബുധൻ**

വൈദികൻ യാമപ്രാർത്ഥനകളും വി. കുർബ്ബാനയും ദൈവാലയത്തിൽ Private ആയി നടത്തുക. വിശ്വാസികൾ വീടുകളിൽ പ്രാർത്ഥന നടത്തുക. ബുധനാഴ്ച വൈകുന്നേരം 6.00 മുതൽ 6.45 വരെ അനുതാപശുശ്രൂഷ Live ആയി നടത്തുന്നതാണ്.

**3. പെസഹാ വ്യാഴം**

- രാവിലെ 8.30 മുതൽ 10.00 വരെ പൊതുവായ Live Telecast ഉണ്ടായിരിക്കുന്നതാണ്. ബഹുമാനപ്പെട്ട വൈദികർ പള്ളിയിൽ പെസഹാ കുർബ്ബാന അർപ്പിക്കേണ്ടതാണ്.

- വി. കുർബ്ബാന എഴുന്നള്ളിച്ചു വച്ച് പള്ളിയിൽ ബഹുമാനപ്പെട്ട വൈദികർ ആരാധന നടത്തേണ്ടതാണ്. പൗരോഹിത്യ ദിനമായി ഈ ദിവസത്തെ പരിഗണിച്ച് പ്രാർത്ഥിക്കുക. ഇടവകജനങ്ങളും വീടുകളിൽ പ്രാർത്ഥനാദിനമായി ഈ ദിവസം ആചരിക്കുക.

- വൈകുന്നേരം സന്ധ്യാപ്രാർത്ഥനയ്ക്കുശേഷം വീടുകളിൽ കുടുംബനാമന്റെ നേതൃത്വത്തിൽ പെസഹാ അപ്പം മുറിക്കേണ്ടതാണ്. പുറപ്പാട് പുസ്തകം 12-ാം അദ്ധ്യായം വായിച്ച് ഒരുമിച്ച് ഒരു പ്രാർത്ഥനാഗാനം ചൊല്ലി, കുടുംബനാമൻ/കുടുംബനാഥ പ്രാർത്ഥിച്ച്, കുടുംബനാമൻ അപ്പം മുറിച്ച് കുടുംബാംഗങ്ങൾക്ക് ഓരോരുത്തർക്കും കൊടുത്ത് പെസഹാ ആഘോഷിക്കേണ്ടതാണ്.

- രൂപതാദ്ധ്യക്ഷന്മാർ നടത്തുന്ന കാൽകഴുകൽ ശുശ്രൂഷ ഈ വർഷം ഉണ്ടായിരിക്കുന്നതല്ലാ.

**4. ദുഃഖ വെള്ളി**

ദൈവാലയങ്ങളിൽ ബഹുമാനപ്പെട്ട വൈദികർ ദുഃഖവെള്ളിയുടെ പ്രാർത്ഥനകളും കബറടക്ക ശുശ്രൂഷകൾപ്പെടെയുള്ള എല്ലാ ശുശ്രൂഷകളും നടത്തുക. വീടുകളിൽ കുടുംബനാമന്റെ നേതൃത്വത്തിൽ നമ്മുടെ പ്രാർത്ഥനാക്രമം ഉപയാഗിച്ച് പ്രാർത്ഥനകളെല്ലാം ഭക്തിയോടെ നടത്തേണ്ടതാണ്. പായ്/വിരി വിരിച്ച് കുമ്പിടുന്നതിനും പ്രാർത്ഥിക്കുന്നതിനും സാധിക്കുന്നത് അനുഗ്രഹപ്രദമാണ്. വീടുകളിൽ ദുഃഖ വെള്ളിയുടെ യാമപ്രാർത്ഥനകൾ എല്ലാം നടത്തണം. സ്ത്രീബാവാദനവ്, കബറടക്കശുശ്രൂഷകൾ Live ആയി 11.00 മണിമുതൽ ഉച്ചക്ക് 1.30 വരെ

ഉണ്ടായിരിക്കുന്നതാണ്. വീടുകളിൽ ഉണ്ടാക്കിയ കയ്പുന്നീരും കഞ്ഞിയും ശുശ്രൂഷയ്ക്കുശേഷം പൊതുവായി ആശീർവ്വദിക്കുന്നതാണ്.

5. ദുഃഖ ശനി

പള്ളികളിൽ ബഹുമാനപ്പെട്ട വൈദികർ വി.കുർബ്ബാന അർപ്പിക്കുന്നു. യാമപ്രാർത്ഥനകൾ നടത്തുന്നു. ദൈവാലയത്തിൽതന്നെ മരിച്ചവർക്കുവേണ്ടി ധൂപ പ്രാർത്ഥന നടത്തുന്നു.

6. ഉയിർപ്പുഞായർ

വൈകുന്നേരം 7.00 മുതൽ 10.00 വരെ Live Telecast ഉണ്ടായിരിക്കുന്നതാണ്. പള്ളികളിൽ ബഹുമാനപ്പെട്ട വൈദികർ പ്രാർത്ഥനയും വി. ശുശ്രൂഷകളും വി. കുർബ്ബാനയും നടത്തുന്നു. വീടുകളിൽ പ്രാർത്ഥനാപൂർവ്വം ശുശ്രൂഷകളിൽ സംബന്ധിക്കുന്നു. Live Telecast ന്റെ അവസാനം നമ്മുടെ സഭക്ക് മുഴുവനും വേണ്ടി സഭാദ്ധ്യക്ഷൻ പൊതു ആശീർവാദം നൽകുന്നതാണ്.

പ്രിയമുള്ളവരെ,

നാമാരും ഇതുവരെയും സംബന്ധിച്ചിട്ടില്ലാത്ത ഒരു രീതിയിലാണ് ഈ വർഷത്തെ ഹാശാ ആഴ്ച ശുശ്രൂഷകളിൽ സംബന്ധിക്കുക. അതിന്റെ വേദന നമുക്കെല്ലാവർക്കുമുണ്ട്. എന്നാൽ സകലത്തേയും അതിജീവിക്കുന്ന ദൈവകരുണയിൽ അഭയപ്പെട്ട് നമുക്ക് മുൻപോട്ടുപോകാം. നിങ്ങൾക്കേവർക്കുംവേണ്ടി ഞാൻ പ്രാർത്ഥിക്കുന്നു.

അഭിവന്ദ്യ പിതാക്കന്മാർക്കും ബഹുമാനപ്പെട്ട വൈദികർക്കും സമർപ്പിതർക്കും സഭാമക്കൾക്കും ഹാശാ ആഴ്ചയുടേയും ഉയർപ്പുതിരുന്നാളിന്റെയും മംഗളങ്ങളും അനുഗ്രഹങ്ങളും ഞാൻ സന്തോഷപൂർവ്വം നേരുന്നു. ഉത്ഥിതനായ നമ്മുടെ കർത്താവ് ഏവരേയും അനുഗ്രഹിക്കട്ടെ!

സ്നേഹത്തോടെ,

*+Basilios Cleemis*



✠കർദ്ദിനാൾ ബസേലിയോസ് ക്ലീമീസ് ബാവാ മലങ്കര സുറിയാനി കത്തോലിക്കാ സഭയുടെ മേജർ ആർച്ച്ബിഷപ്പ്-കാതോലിക്കോസ്.